

ປະທັບຕາດ້ວຍພຣະວິນຍານບໍລິສຸດ

“ໃນຜູ້ທີ່ທ່ານໄດ້ໄວ້ວາງໃຈ, ຫລັງຈາກທ່ານໄດ້ຍິນຄໍາແຫ່ງຄວາມຈິງ, ຂ່າວປະເສີດເລື່ອງຄວາມລອດຜົນຂອງທ່ານ: ໃນນັ້ນພວກທ່ານເຊື່ອ, ພວກທ່ານໄດ້ປະສານເຂົ້າກັບພຣະວິນຍານບໍລິສຸດຂອງພຣະເຢຊູຄຣິດ. ຄໍາສັນຍາຊົງເປັນມູນມໍລະດົກຂອງພວກເຮົາທີ່ຈິງໃຈຈົນກວ່າການໄຖ່ຂອງພຣະຜູ້ເປັນເຈົ້າໄດ້ຊື່ທີ່ຄອບຄອງ, ເພື່ອສັນລະເສີນລັດສະໝີຂອງພຣະອົງ” (ເອເຟໂຊ 1: 13-14) ລົງສັງເກດເບິ່ງ ຄວາມຄືບໜ້າໃນຂໍ້ທີ 13: ປະການທີ່ໜຶ່ງ ທ່ານໄດ້ຍິນຖ້ອຍຄໍາແຫ່ງຄວາມຈິງ, ຂ່າວປະເສີດແຫ່ງຄວາມລອດຜົນຂອງທ່ານ; ປະການທີ່ສອງ, ທ່ານເຊື່ອໃນພຣະຄຣິດ ແລະຄວາມຕາຍຂອງພຣະອົງສໍາລັບບາບກໍາຂອງທ່ານ; ປະການທີສາມ, ທ່ານໄດ້ຮັບປະທັບຕາ ແລ້ວດ້ວຍພຣະວິນຍານບໍລິສຸດ. (1. ຝັງຂ່າວປະເສີດ; 2. ເຊື່ອຂ່າວປະເສີດ; 3. ປະທັບຕາດ້ວຍພຣະວິນຍານບໍລິສຸດ). ທຸກໆ ຄົນທີ່ໄດ້ຍິນຂ່າວປະເສີດ ແລະເຊື່ອ, ແມ່ນໄດ້ຮັບກາປະທັບໂດຍພຣະວິນຍານບໍລິສຸດ.

ພວກເຮົາມັກຈະປະທັບຕາບາງສິ່ງບາງຢ່າງເພື່ອໃຫ້ປອດໄພ. ພວກເຮົາອາດຈະປະທັບຕາໃສ່ກ້ອງ ເພື່ອວ່າເນື້ອໃນຈະບໍ່ຮົ່ວໄຫຼຫລື ຖືກລັກໄປ. ໃນວິທີດຽວກັນ, ການປະທັບຕາດ້ວຍພຣະວິນຍານບໍລິສຸດ ກໍເຮັດໃຫ້ພວກເຮົາປອດໄພ. ພວກເຮົາ“ຖືກປະທັບຕາໃນວັນແຫ່ງ ການໄຖ່” ດ້ວຍພຣະວິນຍານບໍລິສຸດ. ເຊັ່ນດຽວກັນທີ່ພວກເຮົາຖືກປະທັບໃສ່ກ້ອງເພື່ອມັນຈະໄປຮອດຈຸດໝາຍປາຍທາງຂອງມັນຢ່າງປອດໄພ, ສະນັ້ນ, ພວກເຮົາກໍຈະໄປຮອດຢ່າງປອດໄພກັບບັນດາຜູ້ທີ່ຖືກໄຖ່ແລ້ວໃນສະຫວັນ.

ໂສ້ທີ່ບໍ່ສາມາດທໍາລາຍໄດ້

“ສໍາລັບຜູ້ທີ່ພຣະອົງໄດ້ຮູ້ໄວ້ລ່ວງໜ້າແລ້ວນັ້ນ, ພຣະອົງກໍໄດ້ຊົງກໍານົດໄວ້ກ່ອນເພື່ອໃຫ້ເປັນໄປຕາມແບບພຣະລັກສະນະແຫ່ງພຣະບຸດຂອງພຣະອົງ, ເພື່ອພຣະອົງຈະໄດ້ເປັນລູກຊາຍກົກໃນບັນດາພວກນ້ອງທັງຫລາຍ. ຍິ່ງໄປກວ່ານັ້ນ ບັນດາຜູ້ທີ່ພຣະອົງຊົງກໍານົດໄວ້ລ່ວງໜ້າແລ້ວ, ພຣະອົງກໍຊົງເອີ້ນພວກເຂົາມາດ້ວຍ: ແລະຜູ້ທີ່ພຣະອົງຊົງເອີ້ນມານັ້ນ, ພຣະອົງກໍຊົງຖືວ່າ ເປັນຄົນຊອບທໍາ: ແລະຜູ້ທີ່ພຣະອົງຊົງຖືວ່າ ເປັນຄົນຊອບທໍາໂດຍທາງຄວາມເຊື່ອ, ພວກເຂົາກໍໄດ້ຮັບສະຖໍາຮາສີ” (ໂຣມ 8:29-30) ໂສ້ທີ່ບໍ່ສາມາດທໍາລາຍໄດ້ໃນຂໍ້ເຫຼົ່ານີ້. ຜູ້ທີ່ພຣະເຈົ້າຊົງຮູ້ລ່ວງໜ້າ, ພຣະອົງໄດ້ກໍານົດໄວ້ລ່ວງໜ້າ. ທຸກໆ ຄົນທີ່ຖືກກໍານົດໄວ້ລ່ວງໜ້າ ກໍຖືກຊົງເອີ້ນ. ທຸກຄົນທີ່ຖືກຊົງເອີ້ນ ກໍຖືເປັນຄົນຊອບທໍາ. ທຸກຄົນທີ່ເປັນຄົນຊອບທໍາກໍໄດ້ຮັບກຽດ. ໃນແຜນການຂອງພຣະເຈົ້າ ບໍ່ມີເລື່ອງບັງເອີນ! ຖ້າຫາກທ່ານຖືວ່າເປັນຄົນຊອບທໍາໂດຍຄວາມເຊື່ອແລ້ວ, ທ່ານກໍຈະໄດ້ຮັບພຣະສະຫງໍາຮາສີຂອງພຣະເຈົ້າໃນຊີວິດ ນິຣັນດອນ. ພຣະເຈົ້າເຫັນວ່າທ່ານໄດ້ຮັບກຽດແລ້ວ!


ບາງຄໍາຖາມທີ່ສໍາຄັນ

- ໂຣມ 8:31-35 ໄດ້ບັນຈຸຄໍາຖາມທີ່ສໍາຄັນທີ່ເຮົາຈະໄຕ່ຕອງຕອນນີ້:
 - ຂໍ້ທີ 31 "ພຣະເຈົ້າຢູ່ຝ່າຍພວກເຮົາ! ຜູ້ໃດທີ່ມີອໍານາດສູງຈະສາມາດຕໍ່ສູ້ພວກເຮົາໄດ້? ບໍ່ມີໃຜ! ພວກເຮົາມີຄວາມປອດໄພໃນພຣະຄຣິດ.
 - ຂໍ້ທີ 32 - ເມື່ອພວກເຮົາເປັນຄົນຊົ່ວ, ຄົນບາບທີ່ຫຼົງຫາຍ, ພຣະເຈົ້າໄດ້ຊົງປະທານພຣະບຸດຂອງພຣະອົງໃຫ້ຕາຍເພື່ອບາບກໍາຂອງພວກເຮົາ. ພວກເຮົາສົມຄວນຕົກນາລິກ, ແຕ່ພຣະອົງໄດ້ປະທານຄວາມລອດຜົນໃຫ້ແກ່ພວກເຮົາລ້າໆໂດຍພຣະຄຸນຂອງ ພຣະອົງ. ດຽວນີ້ພວກເຮົາຈົງເປັນຄົນຊອບທໍາ, ພຣະເຈົ້າຈະຂັດຂວາງສິ່ງດີດີຈາກພວກເຮົາໂດຍການເອົາຄວາມລອດຜົນອອກໄປຈາກພວກເຮົາບໍ? ນີ້ອາດຈະເປັນເລື່ອງຕະຫຼົກ ແລະ ພຣະເຈົ້າຈະບໍ່ເຮັດສິ່ງດັ່ງກ່າວຈັກເທື່ອ.
 - ຂໍ້ທີ 33 - ເມື່ອພວກເຮົາໄດ້ຖືວ່າ ເປັນຄົນຊອບທໍາໂດຍຄວາມເຊື່ອແລ້ວ, ພວກເຮົາໄດ້ກາຍເປັນສ່ວນໜຶ່ງຂອງການຊົງເລືອກຂອງພຣະເຈົ້າ. ໃຜແດ່ຈະສາມາດຕັດສິນລົງໂທດ ຫລືກ່າວຫາຕໍ່ຜູ້ທີ່ພຣະເຈົ້າໄດ້ເລືອກໄວ້? ຖ້າຫາກວ່າ ພຣະເຈົ້າຊົງເຫັນຊອບພວກເຮົາແລ້ວ (ປະກາດວ່າພວກເຮົາເປັນຄົນຊອບທໍາແລ້ວ), ໃຜຈະສາມາດຕັດສິນລົງໂທດພວກເຮົາໄດ້ (ກ່າວຫາພວກເຮົາວ່າຜິດ)? ຊັດເຈນວ່າບໍ່ມີໃຜທີ່ອໍານາດພຽງພໍທີ່ຈະຕັດສິນການຕັດສິນໃຈຂອງພຣະເຈົ້າກ່ຽວກັບພວກເຮົາ.
 - ຂໍ້ທີ 34 - ແມ່ນໃຜຈະກ່າວໂທດພວກເຮົາ? ບໍ່ມີໃຜທີ່ມີອໍານາດຫຼາຍກວ່າພຣະເຈົ້າ ແລະ ພຣະອົງຊົງເຫັນຊອບພວກເຮົາແລ້ວ. ມັນເປັນໄປໄດ້ບໍ່ທີ່ພຣະຄຣິດຈະຕັດສິນລົງໂທດພວກເຮົາ? ນີ້ເປັນໄປບໍ່ໄດ້! ພຣະຄຣິດໄດ້ຕາຍເພື່ອພວກເຮົາ ແລະ ໄດ້ຄືນມາຈາກຕາຍອີກ. ໃນປັດຈຸບັນ, ພຣະອົງຊົງອ່ອນວອນສໍາລັບພວກເຮົາໃນພຣະຫັດຂວາຂອງພຣະເຈົ້າ. ຊັດເຈນວ່າ ພຣະອົງຈະບໍ່ກ່າວໂທດພວກເຮົາເລີຍ.
 - ຂໍ້ 35 - ໃຜ ຫລືສິ່ງໃດທີ່ຈະສາມາດແຍກພວກເຮົາອອກຈາກຄວາມຮັກຂອງພຣະຄຣິດ? ມີບາງຢ່າງທີ່ມີລາຍຊື່ຢູ່ນີ້ ແລະ ໃນສິ່ງ ທັງໝົດເຫຼົ່ານັ້ນ ບໍ່ມີໃດອັນສາມາດແຍກພວກເຮົາອອກຈາກຄວາມຮັກຂອງພຣະຄຣິດໄດ້. ພວກເຮົາອາດຈະທົນທຸກທໍລະມານຫຼາຍຢ່າງໃນຊີວິດນີ້, ແຕ່ບໍ່ມີສິ່ງໃດສາມາດແຍກພວກເຮົາອອກຈາກຄວາມຮັກຂອງພຣະຄຣິດໄດ້. ພວກເຮົາມີຄວາມປອດໄພໃນພຣະອົງ!

ຄວາມຮັກຂອງພຣະເຈົ້າ

"ເພາະວ່າ ຂ້າພະເຈົ້າເຊື່ອວ່າ, ບໍ່ວ່າຈະເປັນຄວາມຕາຍ ຫຼື ຊີວິດ, ຫລື ເທວະດາ, ຫລື ຜູ້ຄອບຄອງ, ຫລື ຜູ້ມີອຳນາດ, ຫລື ປະຈຸບັນ, ຫລື ສິ່ງທີ່ຈະມາເຖິງ, ຄວາມສູງ, ແລະ ຄວາມເລິກ, ຫລື ສິ່ງຊົງສ້າງອື່ນໆ ຈະບໍ່ສາມາດແຍກພວກເຮົາອອກຈາກຄວາມຮັກຂອງພຣະເຈົ້າ, ເຊິ່ງຢູ່ໃນພຣະເຢຊູຄຣິດ ອົງພຣະຜູ້ເປັນເຈົ້າຂອງພວກເຮົາທັງຫຼາຍ" (ໂຣມ 8: 38-39).

ພຣະເຢຊູຄຣິດໄດ້ກ່າວກັບໂປໂລຈາກສະຫວັນ. ໂປໂລໄດ້ຂຽນສິ່ງທີ່ພຣະເຈົ້າເປີດເຜີຍໃຫ້ກັບເຝິ້ນ. ໂປໂລໄດ້ບັນທຶກຫຼາຍສິ່ງຢູ່ທີ່ນີ້ ແລະ ໝັ້ນໃຈວ່າ ບໍ່ມີສິ່ງໃດຈະສາມາດແຍກພວກເຮົາອອກຈາກຄວາມຮັກຂອງພຣະເຈົ້າໄດ້. ໃນກໍລະນີບາງຢ່າງທີ່ ບໍ່ໄດ້ ຢູ່ໃນ ລາຍການ. ໂປໂລ ຕື່ມວ່າ "ຫຼືສິ່ງທີ່ມີຊີວິດອື່ນໆ." ຊັດເຈນແທ້ວ່າ ເປັນໄປບໍ່ໄດ້ສໍາລັບບຸກຄົນ, ທຸດສະຫວັນ, ຊາຕານ, ຫລືສິ່ງມີຊີວິດໃດໆ ທີ່ຈະແຍກພວກເຮົາອອກຈາກຄວາມຮັກຂອງພຣະເຈົ້າ. ພວກເຮົາມີຄວາມປອດໄພໃນພຣະຄຣິດ!



ຄຳຖາມທົບທວນບົດຮຽນທີ 10 - ຄວາມປອດໄພນິລັນດອນ - ພາກທີ 2

ຖືກ ຫຼື ຜິດ

1. ວັນໜຶ່ງ ເກືອບທຸກຄົນທີ່ເຊື່ອຂ່າວປະເສີດໃນຈະໄດ້ຮັບກຽດ.
2. ພຣະເຈົ້າຢູ່ກັບພວກເຮົາ, ໃຜຈະສາມາດຕໍ່ສູ້ພວກເຮົາໄດ້.
3. ຖ້າພວກເຮົາບໍ່ເຊື່ອຝັງພຣະຄຣິດ, ພຣະອົງຈະຕັດສິນລົງໂທດພວກເຮົາຢ່າງແນ່ນອນ.
4. ຄວາມຕາຍບໍ່ສາມາດແຍກເຮົາອອກຈາກຄວາມຮັກຂອງພຣະເຈົ້າໄດ້.

ຄຳຖາມແບບປາລະໄນ

5. ເອເຟໂຊ 1:13-14 ສອນວ່າ:

- ກ. ກ່ອນອື່ນ ພວກເຮົາໄດ້ຍິນຂ່າວປະເສີດ, ແລ້ວເຊື່ອ, ແລ້ວຖືກປະທັບຕາດ້ວຍພຣະວິນຍານບໍລິສຸດ
- ຂ. ຕາບໃດທີ່ເຮົາມີຄວາມເຊື່ອໃນພຣະເຈົ້າ ມັນກໍ່ບໍ່ຈຳເປັນທີ່ຈະເຂົ້າໃຈຂ່າວປະເສີດ
- ຄ. ກ່ອນອື່ນ ພວກເຮົາໄດ້ຍິນຂ່າວປະເສີດ, ຈາກນັ້ນ ພວກເຮົາພະຍາຍາມທີ່ຈະເຊື່ອຝັງພຣະບັນຍັດ ແລະພຣະເຈົ້າຈະໃຫ້ອະໄພພວກເຮົາ ຖ້າພວກເຮົາຈິງໃຈ.
- ງ. ຫລັງຈາກທີ່ພວກເຮົາເຊື່ອ, ພຣະວິນຍານບໍລິສຸດກໍ່ປະທັບຕາພວກເຮົາຈົນກວ່າພວກເຮົາເຮັດບາບຕໍ່ສູ້ພຣະອົງ

6. ເນື່ອງຈາກພຣະເຈົ້າບໍ່ໄດ້ຫວັງພຣະບຸດຂອງພຣະອົງໄວ້, ແຕ່ໄດ້ສິ່ງພຣະອົງມາ ເພື່ອຕາຍແທນພວກເຮົາ:

- ກ. ພຣະອົງຈະຊົງປະທານທຸກສິ່ງທີ່ພວກເຮົາຕ້ອງການ
- ຂ. ພຣະອົງຊົງໂກດຮ້າຍທີ່ພວກເຮົາເຮັດບາບ
- ຄ. ພຣະອົງຈະຊົງປະທານທຸກສິ່ງທີ່ດີແກ່ພວກເຮົາ ຖ້າພວກເຮົາເຊື່ອຝັງພຣະອົງ
- ງ. ພຣະອົງຈະບໍ່ເອົາຄວາມພື້ນອອກໄປຈາກພວກເຮົາ

7. ບໍ່ມີໃຜສາມາດກ່າວໂທດໃສ່ພວກເຮົາ ເພາະວ່າ:

- ກ. ພວກເຮົາເຮັດດີທີ່ສຸດແລ້ວ
- ຂ. ພຣະເຈົ້າເຮັດໃຫ້ພວກເຮົາເປັນຄົນຊອບທຳແລ້ວ.
- ຄ. ພວກເຮົາບໍ່ໄດ້ເຮັດຫຍັງຜິດເລີຍ.
- ງ. ພວກເຮົາໄປໂບດ ແລະ ອະທິຖານ.

ຕື່ມໃສ່ຊ່ອງຫວ່າງ

8. ບໍ່ມີສິ່ງໃດສາມາດແຍກເຮົາອອກຈາກ _____ ຂອງພຣະເຈົ້າໄດ້.
9. ພວກເຮົາມີຄວາມປອດໄພ ເພາະວ່າພວກເຮົາ _____ ຢູ່ກັບພຣະວິນຍານບໍລິສຸດ.
10. ຂ້ອຍຮູ້ວ່າ ຂ້ອຍມີຊີວິດນິລັນດອນເພາະ _____.

ການສຶກສາຕໍ່ໄປ
ໂລມ 5: 8, ໂລມ 6:23
ໂລມ 5: 1-2 ຝິລິບປອຍ 1: 29-30, 1 ເທຊະໂລນິກ 3: 2-3
ຝິລິບປອຍ 3: 20-21, ເອເຟໂຊ 1: 7, ເອເຟໂຊ 4:32, ໂກໂລຊາຍ 2:13